

بلاہ و قاضیہ کاتر بان

سالہ یوال
سیر کو دھا

الحقانیہ

مجلہ

۱۰۱۲ھ تا ۱۴۳۳ھ نومبر ۲۰۱۲ء



بانی: فقید العالمہ حضرت مولانا مفتی عبدالرشید قوری مدظلہ العالی

فہرست

3	تحفظ ماموس رسالت ربی سے خطاب ----- مفتی سید عبدالقدوس ترمذی مدظلہم
11	درس حدیث ----- مولانا منظور احمد نعمانی <small>رحمۃ اللہ علیہ</small>
13	ملفوظات حکیم الامت <small>رحمۃ اللہ علیہ</small> ----- حضرت مولانا حافظ طہیل احمد شیروانی <small>رحمۃ اللہ علیہ</small>
15	مسئلہ وسیلہ واستشفاع اور مسلک علماء دیوبند <small>رحمۃ اللہ علیہ</small> ----- فقیر العصر مفتی سید عبدالشکور ترمذی
27	رمضان کے بعد کی زندگی ----- مولانا محمد ذینہ و سائمی
36	بغیر امت والے جانور کی قربانی کا حکم ----- عبد الناصر ترمذی
43	شیخ الاسلام حضرت مولانا علامہ ظفر احمد عثمانی <small>رحمۃ اللہ علیہ</small> ----- حافظ محمد اکبر شاہ بخاری زید مجدہ
47	اخبار الجامعہ ----- مولانا محمد آصف چیموٹی

خط و کتابت کیلئے : دفتر ماہنامہ الحقانیہ جامعہ حقانیہ سہیلوال سرگودھا

web-www.alhaqqania.org

E-mail-alhaqqania@yahoo.com

048-6786002/6786899

کلمہ الحق

مفتی سید عبدالقدوس ترمذی مدظلہم

تحفظ ناموس رسالت ربلی سے خطاب

مورخہ ۲ ذیقعدہ ۱۴۴۳ھ مطابق ۲۱ ستمبر ۲۰۲۱ء بروز جمعہ المبارک پورے ملک میں گستاخانہ فلم کے خلاف احتجاج ہوا، دوسرے شہروں کی طرح تحصیل ساہی وال میں بھی احتجاجی ریلی اور جلسہ ہوا، جس میں مختلف مکاتب فکر کے حضرات نے بیان کیا۔ صدر جامعہ مدظلہم نے بھی آخر میں پرزور خطاب کیا جسے جامعہ خدا کے اساتذہ مولانا محمد آصف چنیوٹی زید مجدہ نے مرتب کیا ہے، اس مرتبہ قارئین مجلہ الحقائق کے لیے اسی خطاب کو ادارتی صفحات میں شائع کیا جا رہا ہے۔ (ادارہ)

نحمدہ وفصلی علی رسولہ الکریم! اصابعہ:

هو الذی ارسل رسولہ بالهدی و دین الحق لیظهرہ علی الدین کلہ

وکفی بانئہ شہیدا۔ صدق اللہ مولانا العظیم و صدق رسولہ النبی الکریم

کی محمد سے وفاتو نے تو ہم تیرے ہیں

یہ جہاں چیز ہے کیا لوح و قلم تیرے ہیں

معزز سامعین جس مقصد کو حاصل کرنے کے لیے آج ہم یہاں جمع ہیں تمام مکاتب فکر اس کے لیے ایک جان، متفق اور متحد ہیں۔ لیکن عملی طور پر مجھے اس وقت یہاں اس بات کا مظاہرہ نظر نہیں آ رہا، اگر آپ سب واقعہ اس پر متحد اور متفق ہیں تو (اپنی اپنی جماعتوں کے) سب پرچم سرنگوں کر دیں، افسوس کہ ہر جماعت اپنے پرچم لیے ہوئے ہے جبکہ ہمارا مقصد بڑا عظیم مقصد ہے۔ اگر یہی صورت حال رہی تو پھر کیا اتحاد کا مظاہرہ ہو گا۔ یہ بات میں نے اس لیے عرض کی کہ عملی طور پر ہمیں اس بات

کا مظاہرہ کرنا چاہئے کہ ہمارا ایک ہی پرچم ہے، پرچم اسلام اور ہم سب اسلام کے پرچم کے تھے جمع ہیں۔

ایک ہوں مسلم حرم کی پاسبانی کے لیے
نیل کے ساحل سے لے کر تباہ خاک کا شفر

یاد رکھیں جس دن ہم ایک ہو جائیں گے، ایک جان ہو جائیں گے میں گارنٹی سے کہتا ہوں کہ (ان شاء اللہ تعالیٰ) اسی دن امریکہ کے ٹکڑے ہو جائیں گے بلکہ آپ یہ بات سمجھ لیں جس روز امت مسلمہ کا اتحاد ہو گا یقینی بات ہے کہ صرف امریکہ نہیں بلکہ تمام کفریہ طاقتیں یکسر پارہ پارہ ہو جائیں گی، چاہے وہ امریکہ کی صورت میں ہے یا روس کی صورت میں یا ہندوستان کی صورت میں۔ (حضرت دامت برکاتہم کے اعلان کے بعد سب جماعتوں نے اپنے اپنے پرچم سرنگوں کر دیے اور اس کے بعد اختتام جلد تک کسی جماعت کا پرچم دکھائی نہیں دیا)۔

قرآن پاک میں اللہ تعالیٰ کا ارشاد ہے: **هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الدِّينِ كُلِّهِ وَكَفَىٰ بِاللَّهِ شَهِيدًا**۔ اللہ تعالیٰ نے دین اسلام دے کر ہمارے نبی اور پیغمبر محمد ﷺ کو پوری دنیا کے لیے بھیجا ہے تاکہ دین اسلام کا پرچم غالب ہو جائے اور یہ دین تمام ادیان پر غالب ہو، اب دنیا کے اندر ایک ہی دین باقی رہے گا اور وہ ہے صرف اور صرف دین اسلام۔ جب ہم متحد ہو جائیں گے تو پھر یقیناً وہ وقت آئے گا کہ دہلی کے لال قلعے پر بھی اسلام کا پرچم اُترائے گا۔ لیکن مسلمان ایمان تو رکھتے ہیں اور ان کے دل میں رسول اللہ ﷺ خدا ہی و امی کی حرمت بھی ہے، اس لیے کسی ایک عالم کی، فقہی کی جان نہیں کائنات کی ساری جانیں میرے سرور اور آقا نبی ﷺ کی حرمت پر قربان کر دی جائیں تب بھی آپ کا حق ادا نہیں

ہو سکتا۔ تمام مسلمانوں کے دلوں میں رسول اللہ ﷺ کی اتنی عظمت موجود ہے لیکن صرف ایک بات کی عمارت اندر کمی ہے کہ ہم متحد نہیں ہیں۔

حال عبدالناصر مرحوم نے کہا تھا کہ اتفق المسلمون علی ان لا یتفقوا۔ تمام مسلمان اس بات پر متفق ہیں، چاہے وہ بریلوی ہوں دیوبندی ہوں، اس بارہ میں نہ بریلوی کا اختلاف، نہ سنیوں کا کوئی اختلاف، نہ اہل حدیث کا اختلاف۔ سب کے سب اس بات پر متفق ہیں کہ ہم متفق نہیں ہو سکتے، ہم نے اکٹھا نہیں ہونا، یہ کتنا بڑا المیہ ہے۔ اگر مسلمان صحیح معنی میں ایک پرچم تلے جمع ہو جائیں تو یہ گستاخانہ حرکتیں نہیں کی جائیں گی، آپ ﷺ تو بہت بڑی ہستی ہیں جن کے بارہ میں فرمایا گیا ہے کہ 'اگر سرکار نہ ہوتے تو یہ جہان ہی نہ بنایا جاتا، آپ کی ہستی اتنی عظیم ہستی ہے کہ کائنات میں روئے زمین کے اوپر اور آسمان کے نیچے سرور دو عالم ﷺ جیسی ہستی نہ پیدا ہوئی اور نہ پیدا ہوگی۔

آپ ﷺ تو بہت بڑی ہستی ہیں، آپ ﷺ کے ادنیٰ سے ادنیٰ غلام کی بھی کوئی گستاخی کرتا ہے تو مسلمان چاہے کتنا ہی کمزور ہو اس کو بھی برداشت کرنے کے لیے تیار نہیں۔ لیکن میرے دوستوں اور بزرگوں اصل بات یہ ہے کہ ہم جذبات بھی رکھتے ہیں اور ہمارے مقاصد اور کار بھی ہیں صرف ایک چیز کا فقدان ہے اور وہ ہے اتحاد اور قیادت۔ آج ہر شخص چاہتا ہے میں لیڈر بن جاؤں، اس میصبت نے آکرامت مسلمہ کے شیرازے کو پارہ پارہ کر دیا ہے، آج عظیم مقصد اور کار کو حاصل کرنے کے لیے پوری امت مسلمہ کا اتفاق ضروری ہے اور اس کو حاصل کرنے کے لیے قیادت پر بھی متحد ہونا ضروری ہے۔ اگر امت مسلمہ قیادت پر متفق ہو جائے، آپ دیکھیں گے کہ یہ روز روز خاگوں کا تماشہ اور اسی طریقہ پر حضور ﷺ جیسی عظیم ہستی کی توہین و گستاخی

نہیں ہوگی، یاد رکھئے کہ توہین رسالت کی ایک ہی سزا ہے، پوری امت کا اس پر اتفاق اور اجماع ہے، اور سزا وہی ہے جو ہم نے نہیں وہ جناب سیدنا صدیق اکبر ؓ نے اپنے عہد میں جاری کی جبکہ یہ قانون تو آپ ﷺ کے زمانہ سے تھا لیکن افسوس ”وردۃ لا ابا بکر ہٹا“ روت ہے، مرتدین ہیں، گستاخ ہیں، مگر ابو بکر نہیں۔ کون ابو بکر؟ کتنے بڑے عاشق تھے رسول اللہ ﷺ کے؟ آج ہیں بھی کتابوں آپ بھی کہتے ہیں کہ ہم عاشق رسول ﷺ ہیں لیکن عاشق وہ ہے کہ رسول اللہ ﷺ خود فرمادیں کہ یہ میرا عاشق ہے۔

تاریخ اٹھائیے سیدنا ابو بکر صدیق ؓ کا جنازہ تیار ہے، آپ ؓ نے پہلے ہی فرمادیا تھا کہ میرا جنازہ حضور اکرم ﷺ کے حجرہ مبارک پر لے جانا اور کہدیا کہ ابو بکر حاضر ہے، اگر اجازت مل جائے تو مجھے آپ ﷺ کے ساتھ دفن کرو یا ورنہ عام قبرستان میں دفن کر دیا جائے۔ جب جنازہ ہو گیا اور آپ ؓ کا جسد خاکی وہاں لے جایا گیا اور عرض کیا گیا یا رسول اللہ ابو بکر حاضر ہیں، دروازہ خود کھل گیا اور روضہ اطہر سے آواز آئی:

ادخلوا الحبيب الى الحبيب فان الحبيب الى الحبيب مشتاق کہ یہ میرا عاشق ہے میں اس عاشق کا مشتاق ہوں، جلدی اس کو میرے پاس پہنچا دیا جائے۔

اس عاشق نے رسول اللہ ﷺ کی عزت، عظمت اور ناموس کے لیے جو قانون نافذ کیا تھا، اگر آج بھی اسے جاری کر دیا جائے تمام پریشانیوں اور گستاخیوں کا حل ہو جائے گا۔

امام مالک ؒ جو وقت کے بڑے امام ہیں، اس بارہ میں ان کا بڑا قیمتی جملہ

ہے۔ یاد رکھیے انہوں نے فرمایا:

ما بقاء هذه الامة بعد شتم نبیہا۔ اس امت کو اس دھرتی پر زندہ رہنے کا کیا حق ہے جس کے نبی کی توہین کی جائے، جس کے نبی کی گستاخی کی جائے۔
میں مسلمان حکمرانوں سے عرض کرنا چاہتا ہوں جو غیر مسلم آقاؤں کی غلامی میں وقت گزار رہے ہیں اور ان کی کارہ لیسے ان کا شعار بن چکا ہے کہ ان تمام گستاخیوں کا ایک وہی حل ہے جو سیدنا صدیق اکبر ؓ نے پیش کیا۔

رسول اللہ ﷺ کی عزت، عظمت اور ناموس کا کیا تقاضہ ہے، ہر حال کر دینا جلوس نکال دینا، جیسے ہو جائے، میرا کسی اور کا بیان کر دینا؟ یہ ایک روایت اور طریقہ ہے، اور ہمارا قانونی حق ہے۔ لیکن رسول اللہ ﷺ کی عظمت کے لیے جان قربان کر کے بھی حق تو یہ ہے کہ حق ادا نہیں ہوتا۔ ہم کتنے عرصہ سے یہ مطالبہ کر رہے ہیں اقوام متحدہ کے اندر معزز، محترم و مکرم شخصیات کے حوالہ سے متفقہ طور پر بین الاقوامی سطح پر قانون پاس ہونا چاہئے کہ کسی بھی محترم و مکرم شخصیت کی گستاخی قابل سزا عمل ہے۔ جب تک اقوام متحدہ میں یہ قانون انٹرنیشنل اور بین الاقوامی سطح پر پاس نہیں کیا جاتا اس وقت تک یہ سلسلہ جاری رہے گا۔ (نعوذ باللہ)

باقی یہ بات صحیح ہے کہ یہود و نصاریٰ و منافق اس قسم کی حرکتیں کر کے مسلمانوں کے اسلام کو چیک کرتے رہتے ہیں کہ ان میں کتنی حرارت ہے اور کون سے درجے کا اسلام ہے۔ ان کو یہ نہیں پتہ کہ یہ مسلمان گناہگار بھی ہے، فاسق و فاجر بھی ہے اور بد کردار بھی لیکن آپ ﷺ کی حرمت، تقدس اور عظمت، صحابہ و اہل بیت ؓ اور ائمہ کرام کی عظمت، تقدس اور حرمت کے لیے اعلیٰ سے اعلیٰ، ادنیٰ سے ادنیٰ درجے کا مسلمان بھی ہر طرح کی قربانی دینے کے لیے ہر وقت تیار رہتا ہے۔

توہیں آپ حضرات کے توسط سے حکومت پاکستان سے یہ عرض کرنا چاہتا ہوں کہ آپ صرف احتجاج سے اپنی ذمہ داری سے سبکدوش نہیں ہو سکتے۔ اقوام متحدہ پر زور ڈالیں اور دیگر ممالک بھی مسلم ممالک بھی زور ڈالیں کہ اقوام متحدہ یہ قانون بنائے کہ محترم شخصیات کی گستاخی ناقابل معافی جرم ہے۔

افسوس کہ مسلمانوں کو یہ کہا جاتا ہے کہ اسلام اور مسلمان تنگ نظر ہیں یہ بڑے متعصب ہیں، یہ تاثر دیا جاتا ہے، حالانکہ غور کیجئے کہ مسلمانوں کا تو یہ عقیدہ ہے: لا فخرق بین احد من الرسلہ۔

حضرت آدم علیہ السلام سے لے کر حضرت عیسیٰ روح اللہ علی نبینا وعلیم الصلوٰۃ والسلام ایک ایک نبی اور پیغمبر کی عظمت اور تقدس ہماری آنکھوں کا نور اور سر کا تاج ہے، ہر نبی اور پیغمبر قابل احترام ہے خواہ وہ حضرت عیسیٰ علیہ السلام ہوں یا حضرت موسیٰ علیہ السلام ان کے بارہ میں اگر کوئی گستاخی کرے گا، مسلمان اس کو بھی برداشت نہیں کر سکتا۔ تو کیا اب بھی مسلمان تنگ نظر ہیں جو ہر نبی اور پیغمبر کے لیے جان دینے کے لیے تیار ہو جاتے ہیں؟۔

حضرت عیسیٰ علیہ السلام ہمارے نبی اور پیغمبر کی خود بشارت دے رہے ہیں: یاتی من بعدی اسمہ احمد۔ میرے بعد ایک نبی آئیں گے جن کا نام محمد اور احمد ہو گا۔ جن کی بشارت حضرت عیسیٰ علیہ السلام دے رہے ہیں آج ان کی توہین اور گستاخی کی جارہی ہے، کیا آپ ﷺ کی توہین سب انبیاء علیہم السلام کی توہین نہیں ہے؟ جبکہ آپ ﷺ اول الانبیاء بھی ہیں، امام الانبیاء بھی ہیں اور آخر الانبیاء بھی ہیں اور تمام انبیاء علیہم السلام کے سردار بھی ہیں۔ اس لیے جب تک اقوام متحدہ میں یہ قانون پاس اور منظور نہیں ہو جاتا اس وقت تک ہم احتجاج اور ہڑتال کرنے کا حق

رکھتے ہیں اور یہ بات ہم آج سے نہیں برسوں سے کہہ رہے ہیں۔

بہر حال میں آپ سے یہ عرض کروں گا کہ آپ صحیح معنی میں اپنے آپ کو اپنے نبی اور پیغمبر حضور اکرم ﷺ کی تعلیمات کے سانچے میں ڈھالیں اور یہ بات بالکل حقیقت ہے اور صحیح ہے کہ ہم اگر عقیدہ کے اعتبار سے اپنے عمل کے اعتبار سے اور کردار کے اعتبار سے صحیح مسلمان بن جائیں تو پھر کسی کی جرأت نہیں ہوگی کہ ہمارے دلوں کو چیک کرے کہ ان میں ایمان کی کتنی چٹنگاری اور حرارت باقی ہے۔ صحیح مسلمان بن جاؤ! کردار کے غازی بنو، گفتار کے غازی بننے سے کام نہیں چلتا۔

حضرت عثمان رضی اللہ عنہ نے اسی لیے اپنے خطبہ میں فرمایا تھا کہ اے لوگو! مجھے قوال کی ضرورت نہیں مجھے توفعال کی ضرورت ہے۔

آپ بڑی محبت اور محبت سے یہاں آئے ہیں، کیا پتہ اللہ تعالیٰ کے دربار میں یہی حاضری قبول ہو جائے، جن بھائیوں نے یہ جلسہ یہاں پر کیا امید ہے کہ وہ سب حضرات رسول اللہ ﷺ کی شفاعت کے مستحق ہوں گے۔ اگر ان کو اپنے نبی اور پیغمبر ﷺ کی شفاعت نصیب ہو گئی تو ان کے لیے اس سے بڑھ کر اور کیا سعادت ہو سکتی ہے۔

اور اگر آئندہ کبھی جمع ہوں تو ایک پرچم پرچم اسلام کے سائے میں جمع ہوں۔ پاکستان کا کیا مطلب تھا؟۔۔۔ لا الہ الا اللہ۔ جب یہ مطلب تھا تو پھر ہم بروقت اس کے پابند ہیں چاہے بازار میں ہوں، گھر میں ہوں مسجد میں ہوں ہم بہر حال میں مسلمان ہیں۔

ایک واقعہ سا کہ بات ختم کرتا ہوں کسی ایئر ہوٹل نے مسافروں کو مشروب پیش کیا، جہاز غیر ملکی تھا اس لیے اس نے شراب پیش کی، ایک مسلمان کو بھی اس

نے شراب پینے کی، مسلمان نے کہا کہ یہ پائیلٹ کو پیش کر دیں، اس نے کہا کہ یہ قانون کے خلاف ہے کیونکہ وہ اس وقت ڈیوٹی پر ہے۔ مسلمان نے کہا کہ اگر وہ ڈیوٹی پر ہے تو میں بھی ڈیوٹی پر ہوں۔ انیربوسٹس نے کہا آپ کون سی ڈیوٹی پر ہیں؟ مسلمان نے کہا میں نے کلمہ پڑھا ہے لا الہ الا اللہ محمد رسول اللہ (ﷺ) میں اللہ اور اس کے رسول ﷺ کا غلام ہوں، ہر وقت ڈیوٹی پر ہوں، مجھے آپ ﷺ جو حکم دیں گے میں اسی پر عمل کروں گا۔

تو میرے بھائیو! میں اور آپ بھی ہر وقت ڈیوٹی پر ہیں۔ اگر یہ بات مسلمانوں کے اندر آجائے تو سمجھ لو امریکہ کی موت آگئی اور ان شاء اللہ عنقریب آپ دیکھیں گے کہ غیر مسلم طاقتوں کے ٹکڑے ہو جائیں گے، اور ہر جگہ پرچم اسلام لہرائے گا۔
وآخر دعوانا ان الحمد لله رب العلمین۔

مولانا منظور احمد نعمانی رحمہ اللہ تعالیٰ

درس حدیث

عن معاذ بن جبل انه سأل النبي صلى الله عليه وسلم عن افضل الايمان قال ان تحب الله وتبغض الله وتعمل لسانك في ذكر الله قال وماذا يا رسول الله قال وان تحب للناس ما تحب لنفسك وتكره لهم ما تكره لنفسك۔ (رواه احمد)

حضرت معاذ بن جبل رضی اللہ عنہ سے روایت ہے کہ میں نے نبی ﷺ سے افضل ایمان کے متعلق سوال کیا (یعنی پوچھا کہ ایمان کا اعلیٰ اور افضل درجہ کیا ہے، اور وہ کون سے اعمال و اخلاق ہیں جن کے ذریعہ اس کو حاصل کیا جاسکتا ہے) تو آپ ﷺ نے ارشاد فرمایا یہ کہ بس اللہ ہی کے لیے کسی سے تمہاری محبت ہو، اور اللہ ہی کے واسطے بغض و عداوت ہو (یعنی دوستی اور دشمنی جس سے بھی ہو صرف اللہ کے واسطے ہو) اور دوسرے یہ کہ اپنی زبان کو تم اللہ کی یاد میں لگانے رکھو۔ حضرت معاذ رضی اللہ عنہ نے عرض کیا اور کیا یا رسول اللہ؟ آپ ﷺ نے فرمایا اور یہ کہ دوسرے لوگوں کے لیے بھی وہی چاہو اور وہی پسند کرو جو اپنے لیے پسند کرتے اور چاہتے ہو، اور ان کے لیے بھی ان چیزوں کو پسند کرو جو اپنے لیے پسند کرتے ہو۔

تشریح: حضرت معاذ رضی اللہ عنہ کے سوال کے جواب میں رسول اللہ ﷺ نے اس حدیث میں تین چیزوں کو ذکر فرمایا ہے اور بتلایا ہے کہ کامل ایمان جب نصیب ہوگا جبکہ یہ تین باتیں پیدا ہو جائیں:

(۱) ایک اللہ ہی کے لیے دوستی اور دشمنی۔

(۲) دوسرے زبان کا یاد الٰہی میں مشغول رکھنا۔

(۳) تیسرے بندگان خدا کی ایسی خیر خواہی کہ جو اپنے لیے چاہے، وہ سب کے لیے چاہے، اور جو اپنے لیے نہ چاہے وہ کسی کے لیے نہ چاہے۔

عن ابی امامۃ قال قال رسول اللہ صلی اللہ علیہ وسلم من احب اللہ و ابغض اللہ واعطى اللہ و منع اللہ فقد استكمل الايمان۔ (ابوداؤد)

حضرت ابو امامہ رضی اللہ عنہ سے روایت ہے کہ رسول اللہ ﷺ نے فرمایا :
جس نے اللہ ہی کے لیے کسی سے محبت کی، اور اللہ ہی کے لیے دشمنی کی،
اور اللہ ہی کے لیے دیا (جس کو جو کچھ دیا) اور اللہ ہی کے واسطے منع کیا اور نہ دیا (جس کو منع کرنا اور نہ دینا عند اللہ بہتر سمجھا) تو اس نے اپنے ایمان کی تکمیل کر لی۔
تشریح : مطلب یہ ہے کہ جس شخص نے اپنے حرکات و سکنات اور اپنے جذبات کو اس طرح مرضی الٰہی کے تابع کر دیا کہ وہ جس سے تعلق جوڑتا ہے اللہ ہی کی رضا کے لیے جوڑتا ہے، اور جس سے توڑتا ہے اللہ ہی کے لیے توڑتا ہے، جس کو دیتا ہے اللہ ہی کے لیے دیتا ہے، اور جس کے دینے سے ہاتھ روکتا ہے صرف اللہ ہی کی خوشنودی کے لیے روکتا ہے۔

غرض جس کے سبجائی اور سلبی قلبی رجحانات اور جذبات مثلاً محبت اور عداوت اور اسی طرح مثبت و منفی ظاہری افعال و حرکات مثلاً کسی کو کچھ دینا یا نہ دینا، یہ سب اللہ ہی کے واسطے ہونے لگیں اور بجز رضاء الٰہی کے کوئی اور محرک اور داعیہ اس کے اعمال و افعال کے لیے نہ رہے، الغرض تعلق باللہ اور کامل عبدیت کا یہ مقام جس کو حاصل ہو جائے اس کا ایمان کامل ہو گیا۔ (معارف الحدیث ج ۱ ص ۱۲۱)

مرسلہ : محمد صدیق عفا اللہ عنہ

ملفوظات حکیم الامت رحمۃ اللہ علیہ

بقلم : حضرت مولانا علیل احمد خیردانی صاحب رحمۃ اللہ علیہ

ایک صاحب زیارت کے لئے آئے اور دو زانو بیٹھ گئے، اس پر فرمایا تکلف کی ضرورت نہیں، آرام سے بیٹھئے۔ یہ طالب علموں کی مجلس ہے کسی درویش یا عالم کی مجلس نہیں کہ اس قدر تکلف کو کام میں لایا جائے۔

فرمایا زمانہ تحریکات (خلافت) میں ایک مولوی صاحب بیان کرتے تھے کہ ایک دوسرے مولوی صاحب نے میرے متعلق یہ کہا کہ یہ گورنمنٹ سے تحوہ پاتا ہے، راوی نے ان سے پوچھا کہ سچ کچھ کہو کہ کیا واقعی تمہارا یہ خیال ہے کہ وہ گورنمنٹ سے تحوہ پاتے ہیں کہنے لگے کہ حاشا و کلامیرا یہ ہرگز خیال نہیں۔ کہا پھر کیوں کہتے؟ کہنے لگے کہ اپنی آواز کو زوردار بنانے کی غرض سے۔

فرمایا ایک سوداگر کا خط آیا کہ مجھ کو تجارت میں نقصان ہوا ہے جس سے مجھ کو بہت قلق ہے اور گوزبان سے میں اس رنج کا اظہار کرتا مگر دل سے نقصان پر آمادگی نہیں ہے، اس وجہ سے مجھ کو ایک شبہ اپنے متعلق ہوتا ہے کہ جب نقصان اس کے حکم سے ہوا اور اس (نقصان) پر راضی رہنے کا حکم ہے تو پھر صدمہ کیوں ہے یہ تو رضا (بالقضاء) کے خلاف ہے، اور گو اس نقصان سے میری طبیعت متاثر ہے مگر عقل متاثر نہیں ان کو یہ جواب دیا گیا کہ یہ قلق طبعی ہے جو مال کی حب طبعی سے پیدا ہوا ہے جو مذموم نہیں اور حقیقت رضا کی ترک اعتراض علی اللہ تعالیٰ ہے اور یہ وہی ہے کہ ہے آپ نے عقل کا متاثر ہونا لکھا ہے اب لوگ رضا کی یہ حقیقت سمجھتے ہیں کہ جب نقصان

ہو تو خوش ہو کہ خوب ہوا نقصان ہو گیا، سو بندہ اس کا مکلف نہیں، نقصان پر رنج ہونا خاصہ بشری ہے ہاں اس کا مکلف ہے کہ خدا تعالیٰ پر اعتراض نہ ہو اس سے ناراض نہ ہو جائے، یہ غلط فہمی کم علم و اعظموں کی پھیلانی ہوئی ہے۔

فرمایا کہ میں ایک مسئلہ کی تحقیق کرتا ہوں وہ یہ کہ کسی خاص شخص کے ساتھ اعتقاد رکھنا اور اس کو اللہ والا سمجھنا تو ضروری نہیں مگر یہ اعتقاد رکھنا واجب ہے کہ دنیا اللہ والوں سے خالی نہیں کوئی نہ کوئی اللہ تعالیٰ کا بندہ دنیا میں ضرور موجود ہے اس کے خلاف اعتقاد جائز نہیں، کیونکہ اتنی مقدار منصوص ہے۔

۱۹۱۵ء کے قریب کے زمانہ میں ایک بار سفر میں جبکہ تھانہ بھون سے نانوتہ تشریف لے جا رہے تھے تو مولوی محمد عمر صاحب کھٹوری اور احقر کی موجودگی میں ریل میں بیٹھے ہوئے فرمایا کہ میرے پاس رہ کر دو شخص مجھ سے بدظن نہیں ہو سکتے ایک تو وہ جو پورا عاقل ہو کہ میرے ہر فعل کی حکمت اس کی سمجھ میں آجائے یا وہ پورا عاشق ہو کہ میرا جو فعل بھی ہو اس کی نظر میں بالکل مناسب اور بجا ہو۔

ایک مرتبہ حضرت ایک مریض کی عیادت کے لیے تشریف لے گئے جو کہ حضرت کی خدمت میں عارضی قیام کے لیے حاضر ہوا تھا اور اتفاق اسے بیمار ہو گیا تھا اس نے عرض کیا کہ حضرت میرا دل وطن جانے کو چاہتا ہے تو یہ میری حالت کچھ بری تو نہیں؟ تو حضرت نے اس کی تسکین فرمائی اور فرمایا کہ تمہاری یہ حالت بری نہیں اس کے بعد حضرت نے برسمیل تذکرہ ایک جملہ فرمایا کہ بحمد اللہ تعالیٰ میرے قلب کا تعلق نہ دوستوں سے ہے اور نہ دشمنوں سے (لیکن بفضلہ تعالیٰ حضرت حقوق دوستوں کے بھی ادا فرماتے ہیں اور دشمنوں کے بھی)۔

فقیر العصر مفتی سید عبدالشکور ترمذی رحمہ اللہ

ادراك الفضيلة في الدعاء بالوسيلة

مسئلہ وسیلہ واستشفاع اور مسلک علماء دیوبند رحمہ اللہ
(آخری قسط ۲)

حضرات اکابر علماء کرام سے توسل کا ثبوت

حضرت مولانا شاہ محمد اسحاق دہلوی رحمہ اللہ فرماتے ہیں :

”دعا بایں طور کہ الہی محرمت نہی و ولی حاجت مرار او اکن جائز است“ یعنی

اس طریقہ سے دعا کرنا کہ اے میرے پروردگار! نہی اور ولی کی حرمت سے میری حاجت

پوری کر دے جائز ہے۔ (ماہ مسائل ص ۲۱)

قطب الارشاد حضرت مولانا رشید احمد گنگوہی رحمہ اللہ کا ارشاد

استعانت کے تین معنی ہیں ایک یہ کہ حق تعالیٰ سے دعا کرے کہ محرمت

فلاں میرا کام کر دے یہ بالاتفاق جائز ہے خواہ عند القبر ہو یا دوسری جگہ اس میں کسی کو

کلام نہیں۔ (فتاویٰ رشیدیہ ص ۱۱۲)

نیز حضرت گنگوہی کا ارشاد ہے کہ شجرہ پر بھنا درست ہے چونکہ اس میں توسل

اولیاء کے حق تعالیٰ سے دعا کرتے ہیں اس کا کوئی حرج نہیں۔ (فتاویٰ رشیدیہ ص ۱۹۸)

حضرت گنگوہی رحمہ اللہ کے شجرہ کا ایک شعر ہے ۔

بہرامداد و بنور و حضرت عبدالرحیم

عبدالباری عہد ہادی عضد دین مکی ولی

اور حضرت مولانا قاسم نانوتوی رحمہ اللہ کے شجرہ کے آخری دو شعبہ ہیں ۔

ہاں کو رحمۃ اللعالمین است

بدر گاہ شفع الذنبیں است

بحق سرور عالم محمد ﷺ

بحق برتر عالم محمد ﷺ

حضرت مولانا حسین علی صاحب مرحوم نے تصوف و سلوک میں ایک رسالہ ”تحفہ ابراہیمیہ“ (فیوضات حسینی) تحریر فرمایا ہے اس کے آخر میں ہشت سلاسل کے شجرات لکھے ہیں ان میں بھی الہی محرمات الخ کے ساتھ صراحتاً توسل کیا گیا ہے۔ اور حضرت شیخ عبدالقادر جیلانی کے قول ”کہ مصیبت کے وقت مجھے پکارو“ کی توجیہ اس طرح کی گئی ہے ”اؤ کرنی“ اس کا معنی یہ ہے توسل میرے دعامانگا کرو۔ (بلغۃ الحیران ص ۲۲)

اکابر علماء دیوبند کے متفقہ فتویٰ سے توسل کا ثبوت

حضرت مولانا ظلیل احمد سارنپوری رحمہ اللہ خلیفہ حضرت گنگوہی رحمہ اللہ ارقام

فرماتے ہیں :

”ہمارے نزدیک اور ہمارے مشائخ کے نزدیک دعاؤں میں انبیاء و صلحاء

اور اولیاء و شہداء اور صدیقین کا توسل جائز ہے ان کی حیات میں بھی اور بعد وفات کے

بھی بایں طور کہ کہے یا اللہ میں بوسیلہ فلاں بزرگ تجھ سے دعا کی قبولیت اور حاجت برآری

چاہتا ہوں، اس جیسے اور کلمات کہے چنانچہ اس کی تصریح فرمائی ہے۔

ہمارے شیخ حضرت مولانا محمد اسحاق دہلوی ثم الکی رحمہ اللہ پھر حضرت مولانا رشید احمد

گنگوہی رحمہ اللہ نے بھی اپنے فتاویٰ میں اس کو بیان فرمایا۔ (المسند ص ۱۲)

اس فتویٰ پر مجملہ دیگر اکابر علماء دیوبند کے حضرات ذیل کی تصدیقات بھی ثبت ہیں :

- (۱) شیخ الہند حضرت مولانا محمود حسن صاحب رحمہ اللہ۔
 - (۲) حضرت مولانا سید احمد حسن صاحب امر وی رحمہ اللہ۔
 - (۳) حضرت مولانا مفتی عزیز الرحمن صاحب رحمہ اللہ مفتی دارالعلوم دیوبند۔
 - (۴) حضرت مولانا شاہ عبدالرحیم صاحب رانپوری رحمہ اللہ خلیفہ حضرت لکھوی۔
 - (۵) حضرت حکیم الامت مولانا اشرف علی تھانوی رحمہ اللہ۔
 - (۶) حضرت مولانا مفتی کفایت اللہ صاحب دہلوی رحمہ اللہ۔
- اس فتویٰ سے واضح ہے کہ دعائیں وسیلہ پکڑنے کے جواز پر دیوبندی مکتب فکر کے تمام علماء اکابر کا اتفاق ہے۔ اب اس سے اختلاف کر کے علیحدہ راستہ اختیار کر لینا مسلک دیوبند سے انحراف اور وہابیوں کے طریقہ کو اپنالینے کے مترادف ہے۔
- حضرت شیخ الاسلام مولانا سید حسین احمد مدنی رحمہ اللہ ارشاد فرماتے ہیں :
- ”وہابیہ“ ”توسل بالانبياء والاولياء“ کو بعد الوفاات ممنوع قرار دیتے ہیں، یہ حضرت نہ صرف اس کو جائز بلکہ ”ارجی للاجابت“ اور مفید تر قرار دیتے ہیں، شجرات حضرت چشت رحمہ اللہ اور آداب زیارت وادعیہ مدینہ منورہ اس پر شاہد عدل ہیں۔“
- (نقش حیات ج ۱ ص ۱۰۲)

ایک شبہ اور اس کا ازالہ

توسل بعد الوفاات پر بعض لوگوں کا یہ شبہ کہ اگر حضرت عمر رضی اللہ تعالیٰ عنہ نے آنحضرت ﷺ کی وفات کے بعد حضرت عباس رضی اللہ عنہ سے توسل کیا تھا۔ چنانچہ بخاری شریف میں ہے :

اللهم انا كنا نتوسل اليك بنبيك صلى الله عليه وسلم فسقينا
وانا نتوسل اليك بعم نبينا فاسقنا فيسقون۔ (بخاری شریف ج ۱ ص ۱۲۷)
اے اللہ ہم تیری جناب میں آپ کے نبی ﷺ کے ساتھ وسیلہ پکڑ کر دعا
مانگا کرتے تھے تو ہم پر بارش نازل فرماتا تھا اور اب ہم وسیلہ پکڑتے ہیں تیری جناب میں
اپنے نبی کے چچا کا پس تو بارش نازل فرما، ان پر بارش نازل ہوتی تھی۔
اگر غور سے کام لیا جائے تو معلوم ہو گا کہ حضرت عمر رضی اللہ عنہ نے حضرت
عباس رضی اللہ عنہ سے توسل کر کے اس طرف اشارہ کیا ہے کہ آنحضرت ﷺ سے
توسل کرنے کی ایک صورت یہ بھی ہے کہ آپ سے قرابت حسیہ یا قرابت معنویہ
رکھنے والے کے واسطے سے توسل کیا جائے اور یہ بتلانا بھی مقصود تھا کہ غیر انبیاء سے
بھی توسل جائز ہے۔

علامہ ابن حجر عسقلانی رحمہ اللہ شرح بخاری میں فرماتے ہیں :

وَيَسْتَفَادُ مِنْ قِصَّةِ الْعَبَّاسِ رَضِيَ اللَّهُ تَعَالَى عَنْهُ اسْتِحْبَابَ
الاسْتِشْفَاعِ بِأَهْلِ الْخَيْرِ وَالصَّلَاحِ وَأَهْلِ بَيْتِ النَّبَوَةِ۔
حضرت عباس رضی اللہ عنہ کے اس واقعہ سے استفادہ ہوتا ہے کہ اہل خیر
و صلاح اور خاندان نبوت سے تعلق رکھنے والے حضرات سے استشفاع کرنا مستحب
ہے۔ (فتح الباری ج ۲ ص ۵۳۳)

علامہ عینی حنفی نے ”عمدة القاری“ ج ۳ ص ۳۳۷ میں اور علامہ شوکانی نے
”نیل الاوطار“ ج ۲ ص ۸ میں بھی ارقام فرمایا ہے۔

ان ائمہ حدیث کی تصریح سے واضح ہو رہا ہے کہ حضرت عباس رضی اللہ عنہ کے
قصہ کونیک لوگوں اور اہل بیت نبوت سے وسیلہ پکڑنے کے ثبوت کے طور پر پیش کیا

گیاجے۔ اور ان ائمہ حدیث نے اس قصہ سے وفات کے بعد توسل کے عدم جواز پر استدلال نہیں کیا۔

حضرت حکیم الامت تھانوی رحمۃ اللہ علیہ فرماتے ہیں :

”اس حدیث سے غیر نبی کے ساتھ بھی توسل جائز نکلا جبکہ اس کو نبی سے کوئی تعلق ہو، قرابت حسیہ کا یا معنویہ کا تو توسل بالنبی کی ایک صورت یہ بھی نکلی، اور اہل فہم نے کہا ہے کہ اس پر متنبہ کرنے کے لیے حضرت عمر رضی اللہ عنہ نے حضرت عباس رضی اللہ عنہ سے توسل کیا نہ اس لیے کہ پیغمبر صلی اللہ علیہ وسلم کے ساتھ وفات کے بعد توسل جائز نہ تھا جبکہ دوسری روایت سے اس کا جواز ثابت ہے۔“ (نشر الطیب ص ۲۵۵)

نیز حضرت تھانوی رحمۃ اللہ علیہ فرماتے ہیں :

”حضرت عمر رضی اللہ عنہ کو اس قول سے یہ بتلانا مقصود تھا کہ غیر انبیاء سے بھی توسل جائز ہے تو اس سے بعض کا سمجھنا کہ احیاء و اموات کا حکم متناہوت ہے، بلا دلیل ہے۔ اول تو آپ صلی اللہ علیہ وسلم حدیث قبر میں زندہ ہیں، دوسرے جو علت جواز کی ہے جب وہ مشرک ہے تو حکم کیوں مشرک نہ ہوگا۔“ (الفتاویٰ ص ۲۳۶)

لیکن مولانا غلام اللہ خان صاحب نے ائمہ حدیث اور اکابر دیوبند کی ان تصریحات کے برخلاف اس حدیث پر یہ لکھا ہے :

”تو اس سے معلوم ہوا کہ حضور صلی اللہ علیہ وسلم کی دعا سے توسل اگر وفات کے بعد بھی جائز ہوتا تو صحابہ کرام رضی اللہ عنہم اس اعلیٰ توسل کو چھوڑ کر حضرت عباس رضی اللہ عنہ کی دعا سے توسل نہ کرتے۔“ (جواہر القرآن ج ۲ ص ۶۳۴)

حالانکہ حسب تصریحات مذکورہ توسل بالنبی کی ایک صورت یہ بھی تھی اور حضرت عباس رضی اللہ عنہ کے ساتھ توسل کرنا بھی توسل بالنبی ہی تھا اور دوسری حکمت

اس میں یہ تھی کہ یہ ثابت ہو جائے کہ غیر نبی کے ساتھ بھی توسل جائز ہے۔
ایک اور شبہ اور اس کا ازالہ

مولانا غلام اللہ خان صاحب نے اپنی تفسیر ”جواب القرآن“ میں ”بحق فلاں“ دعا مانگنے کو مکروہ تحریمی لکھا ہے، ان کی عبارت یہ ہے :
”اسی طرح بحق فلاں دعا مانگنا بھی مکروہ تحریمی ہے چونکہ اللہ پر کسی کا کوئی حق نہیں“۔ (ج ۲ ص ۶۳۵)

اسی طرح بعض دوسرے علماء کو بھی ”ہدایہ“ کے قول یکرہ ان یقول فی دعائہ بحق فلاں او بحق انبیائک لانہ لاحق للمخلوق علی الخالق (ص ۲۵۹) سے بحق فلاں دعا مانگنے کی کراہت کا شبہ ہو گیا ہے۔
اس کی وضاحت کے لیے علامہ علی قاری رحمۃ اللہ علیہ کی عبارت ذیل پیش خدمت ہے :

قلت قد ورد ایضاً اللہم انی استلک بحق السائلین علیک و بحق ممشی الیک فالمراد بالحق الحرمۃ او الحق الذی وعدہ لمقتضی الرحمة۔ (شرح فقہ اکبر ص ۱۶۱، ۱۶۰ طبع کانپور)

میں کہتا ہوں کہ حدیث شریف میں آ رہا ہے کہ اے پروردگار! میں تجھ سے ان لوگوں کے حق کی بدولت سوال کرتا ہوں جو تجھ سے سوال کرتے ہیں اور تیری طرف اپنے چلنے کے حق کی بدولت سوال کرتا ہوں۔ تو اس حق سے حرمت مراد ہے، یا وہ حق جو بحسب رحمت اس نے اپنے ذمہ لے لیا ہے۔

بحق فلاں کی مزید تشریح

(۱) مکتوبات شیخ الاسلام حضرت مولانا سید حسین احمد مدنی رحمۃ اللہ علیہ مکتوب ۳۸

جلد چہارم میں قابل ملاحظہ ہے، اس کا خلاصہ مختصر اذیل میں درج کیا جاتا ہے۔
حضرت مدنی رحمۃ اللہ علیہ فرماتے ہیں حقیقت حال یہ ہے کہ لفظ ”حق“ متعدد معنوں میں آتا ہے :

(۱) واجب عقلی، جس کا ثبوت اور لزوم دلائل عقلیہ قطعیہ سے ہوتا ہو اور اس کا خلاف مستحیل اور ممنوع عقلی ہو۔

اس کے علاوہ لفظ ”حق“ کے سات معانی اور ذکر فرما کر فرماتے ہیں :
الغرض استعمال عربی اور لغت عرب میں لفظ حق ان متعدد معانی وغیرہ میں مستقل ہوتا ہے جیسا کہ شرح حدیث عینی، قاری، عسقلانی وغیرہ اور قاموس، لسان العرب، مجمع البحار وغیرہ علماء لغت ذکر فرماتے ہیں مگر سب سے پہلے معنی میں سلف میں اختلاف واقع ہوا ہے۔ معتزلہ چونکہ عدل اور صلح کو اللہ تعالیٰ پر عقلاً واجب قرار دیتے ہیں اور اہل سنت والجماعت کسی فعل کو اللہ تعالیٰ پر عقلاً اور ذاتاً واجب نہیں کرتے اس لیے یہ دعا کرنا اللہم انی اسئلك بحق فلاں یا بحق الانبیاء والمرسلین اہل اعتزال کے عقائد کے موافق ہو گا۔ اہل سنت والجماعت کے خلاف ہو گا۔

قصدون تابعین اور تبع تابعین میں معتزلہ کا بہت زور شور تھا، اس لیے فقہاء کرام نے سد الذریعۃ منع فرمایا تھا، اب جبکہ وہ اور ان کے عقائد معدوم ہو گئے تو اشتباہ بھی معدوم ہو گیا تو اس لفظ کے استعمال میں پہلے معنی کے ارادہ کرنے کا احتمال ہی نہیں رہا، بلکہ دوسرے معانی ہی لیے جاتے ہیں اس لیے اس میں کوئی حرج نہ ہو گا۔

خلاصہ یہ ہے کہ دعائیں بحق فلاں یا بحرمت فلاں کسانہ صرف جائز ہے بلکہ وارد اور مستحسن ہے۔

اور ”ہدایہ“ کی عبارت میں حق بمعنی واجب العقلي کو منع کیا گیا ہے اور اہل سنت جب دعائیں یہ کلمہ کہتے ہیں تو واجب عقلي مراد نہیں بلکہ ایسے معانی لیتے ہیں جس سے توسل سمجھا جاتا ہو جو کہ ارجی اللہ جابت ہے۔ (مکتوبات ۱۳۵ تا ۱۳۷ ج ۲)

(۲) حضرت گنگوہی اسی طرح کے سوال کے جواب میں ارقام فرماتے ہیں :

”حق فلاں کہنا درست ہے اور معنی یہ ہیں کہ جو تم نے اپنے احسان سے وعدہ فرمایا ہے اس کے ذریعہ سے مانگتا ہوں، مگر معتزلہ اور شیعہ کے نزدیک حق تعالیٰ پر حق لازم ہے اور وہ ”حق فلاں“ کے یہی معنی مراد رکھتے ہیں سو اس واسطے معنی موہم اور مشابہ معتزلہ کے ہو گئے تھے، لہذا محققین نے اس لفظ کا بولنا منع کر دیا ہے، تو بہتر ہے ایسا لفظ نہ کہے جو را فضیوں کے مشابہ ہو جائے۔“ (فتاویٰ رشیدیہ ص ۹۲)

مطلب واضح ہے کہ صحیح عقیدہ کے ساتھ، یعنی حق سے وہ حق مراد ہے جو اللہ نے اپنے فضل سے اپنے ذمہ لیا ہے بحق فلاں کہنے میں کچھ حرج نہیں ہے، بحق فلاں دعائیں گناہ درست ہے۔

اور جن علماء کرام نے اس کو منع کیا تھا اس کی وجہ معتزلہ کے عقیدہ کی تائید کا شبہ تھا لیکن اب چونکہ یہ شبہ نہیں رہا اس لیے کراہت کا حکم بھی مرتفع ہو گیا۔ اس لیے اکابر علماء کرام میں بحق فلاں کا استعمال بکثرت سے کیا گیا ہے جیسا کہ حضرت مولانا محمد قاسم نانوتوی رحمۃ اللہ علیہ کے منظوم شجرہ کے حوالہ سے اوپر گزرا ہے۔

(۳) اور شیخ سعدی رحمۃ اللہ علیہ بھی بوستان میں فرماتے ہیں :

حسدا یا بحق بنی فاطمہ کہ بر قول ایماں کنی خاتمہ

(بوستان ص ۹)

(۴) حضرت مجدد الف ثانی شیخ احمد سرہندی رحمۃ اللہ علیہ نے بھی اپنے مکتوبات میں

حضرت شیخ سعدی ہی کے شعر کے ذریعہ توسل فرمایا ہے، فرماتے ہیں ۔
 الہی بحق بنی من اطرہ کہ بر قول ایماں کنی خاتمہ
 اے اللہ اولاد فاطمہ کے طفیل مجھے ایمان پر خاتمہ نصیب فرما۔
 (مکتوبات دفتر حصہ ۶ ص ۹۵ مکتوب ۲۶)

توسل بالدعاء

یعنی کسی شخص سے یہ درخواست کرنا کہ وہ اللہ تعالیٰ سے اس کی حاجت برآری کے لیے دعا کرے، زندہ شخص کے ساتھ یہ توسل بالدعاء یعنی دعا کی درخواست کے جواز میں کسی کو کلام نہیں ہے۔ اس کا جواز حدیث شریف سے ثابت ہے۔
 آنحضرت ﷺ کے عہد مبارک میں خشک سالی اور بارش نہ ہونے کی وجہ سے سخت تکلیف کا سامنا ہوا تو ایک اعرابی نے حضور اکرم ﷺ کے دربار گوہرہار میں حاضر ہو کر بارش کے لیے دعا کی درخواست کی آنحضرت ﷺ نے دست مبارک اٹھا کر دعا فرمائی، لوگوں نے بھی آنحضرت ﷺ کے ساتھ اپنے ہاتھ اٹھا کر دعا کی اس کا نتیجہ فوراً ظاہر ہوا اور خوب بارش ہوئی۔ (بخاری شریف ج ۱ ص ۱۲۰)
 البتہ اس میں اختلاف ہوا ہے کہ کسی وفات یافتہ شخص کے ساتھ اس قسم کا توسل جائز ہے یا نہیں۔ حضرات اکابر علماء دیوبند کے نزدیک قبر کے پاس یہ توسل بھی جائز ہے۔ خصوصاً آنحضرت ﷺ کے روضہ اقدس پر عاضی کے وقت شفاعت کی درخواست کرنے کی فقہاء نے تصریح فرمائی ہے۔

اور آداب زیارت مدینہ منورہ میں حضرت گنگوہی رحمہ اللہ تحریر فرماتے ہیں :
 ”پھر حضرت محمد مصطفیٰ ﷺ کے وسیلہ سے دعا کرے اور کہے یا رسول اللہ استئذک الشفاعۃ واتوسل بک انی اللہ فی ان اموت مسلماً علی ملتک

وستنتك“ (زبدۃ المناہك ص ۹۰)

اے اللہ کے رسول! میں آپ سے شفاعت کی درخواست کرتا ہوں اور آپ کا وسیلہ اللہ کی طرف چکرتا ہوں کہ اسلام کی حالت میں آپ کی ملت اور سنت پر میری موت آئے۔

حضرت گنگوہی رحمۃ اللہ علیہ اسی طرح فتاویٰ رشیدیہ میں استعانت کے تیسرے معنی بیان کرتے ہوئے لکھتے ہیں :

”تیسرے یہ کہ قبر کے پاس اگر کہے کہ اے فلاں! تم میرے واسطے دعا کرو کہ حق تعالیٰ میرا کام کر دیوے اس میں اختلاف علماء کا ہے، مجوزین سماع موتی اس کے جواز کے قائل ہیں اور مانعین سماع منع کرتے ہیں، سو اس کا فیصلہ اب کرنا محال ہے۔ مگر انبیاء علیہم السلام کے سماع میں کسی کو اختلاف نہیں اس وجہ سے ان کو مستثنیٰ کیا ہے اور دلیل جواز یہ ہے کہ فقہاء نے بعد سلام کے وقت زیارت قبر مبارک کے شفاعت مغفرت کا عرض کرنا لکھا ہے پس یہ جواز کے واسطے کافی ہے۔ (فتاویٰ رشیدیہ ص ۱۱۲)

اسی طرح علامہ ابن ہمام رحمۃ اللہ علیہ نے ”فتح القدير“ شرح ہدایہ میں فرمایا ہے :

ثم يستل النبي صلى الله عليه وسلم الشفاعه فيقول يا رسول الله استلك الشفاعه النخ۔ (فتح القدير ج ۳ ص ۳۲)

”مراقی الفلاح“ شرح نور الایضاح میں آداب زیارت مدینہ میں عرض سلام کے بعد ان الفاظ کے کہنے کا ذکر کیا گیا ہے فاشفع لنا الی ربك واستله ان یمیتنا علی سنتك النخ۔ (طحاوی ص ۴۴۹)

عالمگیریہ میں ہے : ویبلغہ سلام من اوصاہ فیقول السلام علیک یا رسول اللہ من فلان ابن فلان یمیتنا علیک الی ربك فاشفع لہ ولجميع

المسلمین۔ (عالمگیری ج ۱ ص ۲۶۶)

حضرات فقہاء کرام رحمہم اللہ کی ایسی تصریحات کے باوجود مولانا غلام اللہ خان صاحب نے اپنی تفسیر ”جواہر القرآن“ میں نبی کریم ﷺ کی قبر مبارک سے طلب شفاعت کو ناجائز لکھ دیا ہے۔ انہوں نے لکھا ہے :

”اب آپ کی قبر سے استدوا واستشفاع جائز نہیں۔“ (ج ۱ ص ۲۲۷)

الفرض تو سل بالمدعا کی یہ صورت کہ قبر کے پاس دعا کی درخواست کی جائے صحت تصریح حضرت مولانا رشید احمد صاحب گنگوہی رحمہ اللہ درست ہے اور فقہاء کی عبارتیں اس کی تائید میں اوپر ذکر کردی گئی ہیں البتہ وسیلہ کی یہ صورت کہ صاحب قبر سے اپنی حاجت برآری کی درخواست کرے یہ حرام اور ناجائز ہے، جیسا کہ حضرت گنگوہی رحمہ اللہ نے استعانت و توسل کے معنی لکھتے ہوئے تحریر فرمایا ہے :

”دوسرے یہ کہ صاحب قبر سے کہے کہ تم میرا یہ کام کر دو یہ شرک ہے،

خواہ قبر کے پاس کے خواہ قبر سے دور کہے۔“ (فتاویٰ رشیدیہ ص ۱۱۲)

حضرت حکیم الامت تھانوی رحمہ اللہ توسل بالخلق کی تفصیل بیان کرتے ہوئے فرماتے ہیں :

”توسل بالخلق کی تین قسمیں ہیں۔ ایک مخلوق سے دعا کرنا اور اس سے التجا

کرنا جیسا کہ مشرکین کا طریقہ ہے اور یہ بالاجماع حرام ہے۔“ (بواور ص ۷۰۶)

خلاصہ یہ کہ جمہور اہل سنت و الجماعت کے نزدیک دعائیں نیک لوگوں کا وسیلہ جائز ہے ان کی زندگی میں بھی اور انکی وفات کے بعد بھی اور دعا کرنا بھی درست ہے۔ حضرات اکابر علماء دیوبند کا یہی مسلک ہے جیسا کہ اوپر کی تفصیلات سے واضح ہو رہا ہے، مگر مولانا غلام اللہ خان صاحب وغیرہ بعض علماء نے دوسرے اور مسائل (حیات

الانبياء في القصور، انبياء عجم کی نیند سے وضو نہ ٹوٹنا، انبیاء عجم کا قبور میں سنا، امت کے اعمال کا پیش ہونا کی طرح مسئلہ وسیلہ میں بھی علماء دیوبند کے مسلک سے اپنی الگ راہ اختیار کر لی ہے، ان کے ایسے شذوذ اور تفردات کی تفصیلات کے لیے احقر کی کتاب ”ہدایۃ الحیران“ جس میں ”جواہر القرآن“ کے تفردات کی نشان دہی کی گئی ہے کا مطالعہ مفید ہے، ان لوگوں کے ان تفردات نے جماعت دیوبند کو مسلکی طور پر بہت بڑا نقصان پہنچایا ہے، اور جماعت کی متحدہ طاقت کو پارہ پارہ کر کے رکھ دیا ہے، اگر یہ لوگ حضرات اکابر علماء دیوبند کی تحقیقات پر عدم اعتماد اور روگردانی کر کے اپنی راہ علیحدہ اختیار نہ کرتے تو جماعت میں اختلاف و انتشار کا بازار گرم نہ ہوتا، ملک میں جماعت دیوبند کی بڑی قوت اور طاقت محسوس کی جاتی۔

دعاء ہے کہ اللہ تعالیٰ ہم سب کو جمہور اہل سنت والجماعت کے مسلک سے وابستہ رکھے، آمین۔ وصلى الله تعالى على خير خلقه محمد وعلى آله واصحابه وازواجه اجمعين۔

سید عبدالکثور ترمذی

مدرسہ عربیہ حقانیہ ساہیوال ضلع سرگودھا

۲ / رجب المرجب ۱۴۰۰ھ

مولانا محمد حذیفہ وساتوی (انڈیا)

رمضان کے بعد کی زندگی

اللہ نے زندگی اور موت کو اپنے قبضہ قدرت میں رکھا ہے اور یہ بندوں پر اللہ کا فضل اور رحمت ہے، ہمیں اللہ کا شکر ادا کرنا چاہیے کہ رمضان جیسا بابرکت مہینہ عطا کیا اور اس کے بعد کی زندگی سے مالا مال کیا ورنہ کتنے ہی لوگ رمضان میں اللہ کو پیارے ہو گئے، کتنے ہی ایسے ہیں جو رمضان کے بعد چل دئے، مگر ہم ہیں کہ اللہ نے بغیر کسی استحقاق کے زندگی عطا کی۔ یہ زندگی عیش و عشرت اور وقت گزاری کے لیے نہیں ہے، بلکہ یہ زندگی موت کے بعد کی زندگی کی تیاری کے لیے ہے۔

اب ہمیں غور کرنا چاہئے کہ ہم نے اس اہل آباد کی زندگی کے لیے کیا تیاری کی ہے، کیا صرف رمضان المبارک میں قرآن کی کثرت تلاوت اور نماز کا اہتمام جاری نجات کے لیے کافی ہے؟ یا اس طویل زندگی کے لیے طویل جدوجہد لازم ہے۔ اللہ کا دستور یہ رہا ہے کہ انسان جتنی محنت کریگا اسی کے بقدر اجر حاصل کرے گا، مگر افسوس ہم مسلمانوں پر... دشمنان اسلام اور اعداء دین کے جالوں میں ہم ایسے پھنس گئے کہ الامان والحفیظ دنیا داری اور آخرت فراموشی ہمارے معاشرے میں عام ہے۔ غرض کہ ہمارا معاشرہ سال کا اکثر حصہ عبادات اور سنتوں سے اعراض کے ساتھ گزارتا ہے، نہ نماز، نہ سنن مؤکدہ کا اہتمام نہ دیگر شرعی احکامات پر عمل درآمد۔ البتہ رمضان المبارک میں ایک طبقہ قدرے غیر رمضان کے مقابلے میں اسلامی احکامات کی طرف متوجہ ہوتا ہے، مگر رمضان المبارک کے بعد پھر وہی روش جیسے عید کا چاند نظر آتا ہے فوراً شریعت کی مخالفت شروع ہو جاتی ہے، بہت سے وہ لوگ جو رمضان میں نماز کے پابند تھے

عشاء کی نماز ہی سے ترک صلوٰۃ کا آغاز کر دیتے ہیں، اور بس پھر پوچھنا ہی کیا عید کے لیے فضول خرچی اور زیب و زینت کی لیے شرعی احکامات کی پامالی تو گویا ہمارے معاشرہ کا معمول بن چکا ہے۔

اب سوال پیدا ہوتا ہے کہ کیا صرف رمضان ہی میں ہم نماز کے مکلف ہیں؟ کیا صرف رمضان ہی میں ہم اطاعت کے مجاز ہیں؟ کیا صرف رمضان ہی میں احیاء سنت ضروری ہے؟ کیا صرف رمضان ہی میں نیکی کرنے سے کام بن جائے گا؟ تو آئیے ہم ہماری اس غلط روش کی اصلاح کرتے ہیں، رمضان کے بجائے ربانی بننے کی کوشش کرتے ہیں اللہ ہماری مدد فرمائے اور ہمیشہ نیکی کی توفیق عطا فرمائے۔ آمین یا رب العالمین

جو شخص موت کے بعد کی زندگی پر یقین رکھتا ہو اور اس کا ایمان ہو کہ یہ دنیا دائمی نہیں بلکہ عارضی ہے اور آخرت کی تیاری کے لیے ہے، یہاں جیسا بویا جائے گا ویسا کل قیامت کے دن کاٹا جائے گا تو وہ اس کی تیاری میں مشغول ہو جاتا ہے اور وہ ہمیشہ کی زندگی ہے لہذا اس کی تیاری بھی ویسی ہی کرنا ہے۔

”امام فاکھی“ نے ”اخبار مکہ“ میں حضرت ابو ذر غفاری رضی اللہ عنہ کا ایک نصیحت آمیز خطاب نقل کیا ہے کہ ایک دن آپ کعبہ کے سہارے کھڑے تھے لوگوں نے آپ کو دیکھ لیا تو آپ کے ارد گرد جمع ہو گئے، آپ ان کی طرف متوجہ ہوئے اور کہنے لگے اے لوگو! قریب ہو جاؤ ایک ایسے مشفق بھائی کی طرف جو نصیحت کرنا چاہتا ہو، تو لوگ آپ کے ارد گرد جمع ہو گئے، آپ نے ارشاد فرمایا کہ لوگو! کیا تم میں کوئی سفر کا ارادہ کرتا ہے، تو اپنے ساتھ سفر کے بقدر توشہ کا انتظام نہیں کرتا؟ اب ذرا غور کرو! ذرا آخرت کے سفر پر کہ وہ کتنا طویل ہے لہذا ذیوی سفر کی طرح آخرت کے طویل

و مدیہ سفر کی تیاری بھی ویسی ہی ہونی چاہئے۔ اہل کوفہ میں سے ایک شخص کھڑا ہوا اور دریافت کیا اسے رسول اللہ ﷺ کے جلیل القدر صحابی ہیں سفر آخرت کی تیاری کیسے کرنی چاہئے؟ تو گویا ہوئے :

”بڑی بڑی نیکی کا عزم کرو، کیونکہ مرنے کے بعد جو امور پیش آنے والے ہیں وہ بھی انتہائی عظیم و خطیر ہیں، یوم الحساب بہت طویل ہو گا لہذا اس کے لیے شدید گرمیوں کے طویل ایام میں روزہ رکھو، رات کی تاریکی میں کم از کم روزانہ دو رکعت ہی پڑھ لیا کرو تاکہ قبر کی ظلمت اور تاریکی سے نجات پاسکو، بھلی بات کو اور بری بات سے اجتناب کرو اور مسکین کو صدقہ دو تاکہ قیامت کی سختی سے خلاصی حاصل کر سکو دنیا میں صرف دو کاموں میں اپنا وقت صرف کرو رزق حلال کی حصول میں اور آخرت کے لیے نیکی کرنے میں، اس کے علاوہ جو وقت بھی فضول یا گناہ میں خرچ کرو گے اس سے نقصان ہی اٹھاؤ گے اور ثواب سے محروم رہو گے، جو کچھ دنیا کا نامہ اسے یا تو اپنی اور اپنے اہل و عیال کی ضرورتوں میں خرچ کرو یا صدقہ خیرات میں اس کے علاوہ میں خرچ کرو گے تو نقصان اٹھاؤ گے اور نفع سے محروم رہو گے، اس کے بعد آپ ﷺ نے ایک لمبی سانس لی اور درد بھری آواز نکالی تو لوگوں نے پوچھا یہ کیا ہو گیا؟ تو جواب دیا میں لمبی لمبی آرزوؤں نے غارت کر دیا، دنیا میں انسان کے لیے دو ہی زمانے ہیں، زمانہ ماضی اور زمانہ مستقبل، ماضی تو وہ ہاتھ سے نکل گیا اور باقی تو وہ تیرے ہاتھ میں ہے اس میں بھی دھوکہ دہی کے امکانات زیادہ ہیں، اگر تو نے اپنے مستقبل کو نیکی میں مشغول کیا تو، تو کامیاب اور بامراد ہو گیا اور اگر تو اس کو برائی میں مشغول ہو کر گزارے گا تو میں نہیں سمجھتا ہوں کہ تجھ سے زیادہ محروم القسمت اور کوئی ہو، اللہ تعالیٰ ہمیں اپنی نعمتوں سے مالا مال کرے اور نیکی اور کامیابی ہمارے لیے

مقدور بنا دے۔“

یہ تھی حضرت ابو ذر غفاری رضی اللہ عنہ کی اثر انگیز نصیحت ایک بار نہیں بار بار اسے پڑھیے اور اپنے حال پر رحم کیجئے اور رمضان کے بعد بھی نیکی کے سلسلے کو بدستور جاری رکھیے۔

امام احمد بن حنبل رحمۃ اللہ علیہ کی خدمت میں ایک شخص خراسان سے سفر کر کے پہنچا اور دریافت کیا کہ ”اے ابو عبد اللہ میں آپ کی خدمت میں خراسان جیسے دور دراز علاقہ سے حاضر خدمت ہوا ہوں محض اس لیے تاکہ آپ سے ایک سوال کروں تو آپ نے فرمایا: پوچھو کیا پوچھنا چاہتے ہو، تو دریافت طلب کیا، بندہ راحت کامزاکب چکھتا ہے؟ تو جواب دیا جب مرنے کے بعد اپنا پہلا قدم جنت میں رکھے گا۔“

معلوم ہوا کہ دنیا راحت طلبی اور عیش کوشی کے لیے نہیں بلکہ مشقت آفرینی اور سعی جہم کے لیے ہے۔

تو اے میرے دینی بھائیو! صرف رمضان نہیں ہماری پوری زندگی رمضان کی طرح گذرنی چاہیے۔ ذکر و فکر، دعا و مناجات، نماز کی پابندی، فرائض و واجبات کے اہتمام قرآن کی تلاوت اور اس پر غور و فکر اور عمل کے ساتھ ہر گھڑی گذرنی چاہیے۔ حضرت مکحول فرماتے ہیں: جس میں چار خصلتیں پیدا ہو جائیں وہ کامیاب ہے۔ اور جو تین برائی کا عادی بن جائے وہ ناکام اور نامراد ہے۔ جس کے پاس ایمان ہو اور وہ اللہ کی شکر گزاری کرے، اس کے سامنے گریا و زاری اور کثرت استغفار کے ساتھ زندگی بسر کرے وہ کامیاب ہے۔ اور جس کی طبیعت میں مکرو فریب بغاوت و سرکشی اور اللہ اور بندوں کے ساتھ عموماً کی پامالی رچ بس جائے وہ برباد اور ہلاک ہو گیا۔

عطاء بن ابی رباح فرماتے ہیں: اے لوگو! تم سے پہلے جو لوگ تھے (صحابہ

نماز پڑھتے یا قرآن کی تلاوت میں مشغول رہتے۔ (طبقات ابن سعد ۴/۷۰) حضرت وکیع ابن الجراح کے بارے میں ان کے سوانح نگاروں نے لکھا ہے کہ وہ جب تک رات میں دس پارے قرآن کی تلاوت نہ کر لیتے نہیں سوتے تھے، اور پھر رات کے آخری حصہ میں بیدار ہو کر تہجد میں طویل طویل قرأت کرتے، اور پھر استغفار میں لگ جاتے، یہاں تک کہ صبح ہو جاتی اور یہ ان کا سال بھر کا یہ معمول تھا۔

یہ ہے اصل زندگی گزارنے کا معیار کہ صرف رمضان تک ان کی عبادتیں اور معمولات محدود نہیں ہوتے تھے بلکہ پورا پورا سال رمضان کی طرح گزرتا تھا، اللہ ہمیں بھی ایسی زندگی عطا فرمائے۔ آمین

ام المؤمنین حضرت عائشہ رضی اللہ عنہا بلاناغہ روزانہ اشراق کی آخر رکعات کا امام کرتی تھیں اور کما کرتی تھیں، اگر میرے والدین بھی اشراق کے وقت قبر سے زندہ ہو کر آجائیں، تب بھی میں اس کو ترک نہیں کروں گی۔ (موطا امام مالک)

حضرت علی رضی اللہ عنہ فرماتے ہیں: رسول اللہ صلی اللہ علیہ وسلم نے ہم دونوں میاں بیوی کو ایک عمل کی نصیحت کی کہ جب تم بستر پر سونے کے لیے آؤ تو ۳۳ مرتبہ اللہ اکبر اور سبحان اللہ اور الحمد للہ ۳۳/۳۳ مرتبہ پڑھ لیا کرو، تو وہ تمہارے لیے بہت بہتر ہے، حضرت علی رضی اللہ عنہ فرماتے ہیں کہ جب سے میں نے رسول اللہ صلی اللہ علیہ وسلم سے یہ سن رکھا ہے تب سے آج تک (یعنی زندگی کے اخیری ایام تک) کبھی نہیں چھوڑا۔ تو سوال کرنے والے نے سوال کیا کہ جنگ صفین کی رات بھی؟ کہا ہاں اس دن بھی نہیں ترک کیا۔ (بخاری ۶۳۱۸، مسلم ۲۷۷)

یہ ہے اصل معیار زندگی، کہ جنگ جیسے ہولناک عالم میں بھی اپنے وظیفہ اور معمول کو ترک نہیں کیا اور ہم تو معمولی عذر کی وجہ سے فرائض تک کو ترک کر دیتے

ہیں۔ اللہ ہماری حفاظت فرمائے۔ آمین

ام المؤمنین حضرت ام حبیبہ رضی اللہ عنہا فرماتی ہیں کہ میں نے رسول اللہ صلی اللہ علیہ وسلم سے یہ ارشاد سنا کہ ”جو شخص دن رات میں بارہ رکعت کا اہتمام کرے اللہ اس کے لیے جنت میں گھر تعمیر کرتے ہیں۔“ تو فرماتی ہیں کہ جب سے میں نے سنا ہے آج تک کبھی اسے ترک نہیں کیا۔ اس روایت کے راوی حضرت عتبہ رضی اللہ عنہ فرماتے ہیں کہ جب میں نے حضرت ام حبیبہ سے سنا آج تک کبھی نہیں ترک کیا۔ اور حضرت عمرو بن اوس رضی اللہ عنہ فرماتے ہیں میں نے بھی جب سے حضرت عتبہ رضی اللہ عنہ سے سنا ہے کبھی ترک نہیں کیا اور نعمان ابن سالم فرماتے ہیں میں نے جب سے عمرو بن اوس سے سنا ہے کبھی نہیں ترک کیا۔ (مسلم ۷۲۸)

اے میرے مسلمان بھائیو! ذرا غور کیجئے ان کے یہاں معمولات و وظائف کا کتنا اہتمام تھا کہ ایک چیز کسی سے سن لیتے تو پوری زندگی اس پر عمل کرتے ہماری طرح صرف رمضانی عبادت نہیں کرتے تھے، ہمیں بھی ایسا ہی کرنا چاہئے۔ اللہ ہماری مدد کرے اور توفیق سے نوازے۔

سلف صالحین میں سے کسی نے اپنی باندی فروخت کر دی تو باندی نے دیکھا کہ جب رمضان قریب آیا تو وہ تیاری کرنے لگے تو باندی نے دریافت کیا کہ یہ کیا کر رہے ہو؟ انہوں نے کہا رمضان کی تیاری۔ باندی نے کہا کیا تم صرف رمضان میں روزے رکھتے ہو؟ افسوس ہے میں ایسے لوگوں کے پاس تھی جن کا پورا سال رمضان کے طرح گزرتا تھا۔ مجھے ان ہی کے پاس لوٹا دو۔ (لطائف المعارف)

بعض اسلاف کہا کرتے تھے پوری زندگی روزہ رکھو اور جب موت آئے تب افطار کرو، دنیاوی زندگی مقفی کے لیے پوری رمضان ہے کہ وہ زندگی بھر خواہشات

اور گناہوں سے روزہ رکھے یعنی اجتناب کرے اور جب موت آئے تو افطار کرے یعنی نیکی کے ساتھ رخصت ہو جائے۔ (ایضاً)

خلاصہ یہ کہ حضرات صحابہ اور سلف صالحین نے اسلامی تعلیمات پر عمل کرنے میں صرف رمضان پر اکتفا نہیں کیا، بلکہ پابندی اور مواظبت کے ساتھ عمل درآمد کیا۔ ہمیں بھی اگر واقعہ آخرت کی فکر ہے اور اس بات پر ایمان ہے کہ تمام ترکامیابی کا مدار داخلو فی السلم کا فہم پر عمل کرنے میں ہے یعنی مکمل طور پر بغیر کسی بجا تاویل اور ہمانہ بازی کے اسلامی تعلیمات کو بجالانے میں ہے۔ تو انہیں کے نقش قدم پر چلنا ہو گا ارشاد نبوی ہے: لن یصلح آخر هذه الامة الا بما صلح به اوله کہ اس امت کے آخری دور کے لوگ بھی کامیاب و کامران نہیں ہو سکیں گے مگر اسی طرز عمل سے، جس سے پہلے (یعنی صحابہ اور تابعین وغیرہ) کامیاب ہوئے۔ حضور ﷺ کا یہ قول بڑا معنی خیز ہے اس معنی کر کہ آپ نے گویا اشارہ دیا کہ جس طرح دور جاہلیت گمراہی کے دلدل میں پھنسا ہوا تھا اور اسلامی تعلیمات پر غلوص و للیت کے ساتھ عمل کرنے کی وجہ سے کامیاب ہوا بالکل ایسا ہی آخری دور میں بھی ہو گا کہ گمراہی کا دور دورہ ہو گا اور جاہلیت اپنے نئے روپ میں نمودار ہوگی۔ جیسے اس دور میں جوا، زنا، شراب نوشی، قتل و غارت گری، بد اخلاقی، نا انصافی، بے اعتدالی، دختر کشی، کبر و عناد، فساد و سود خوری، مادیت پرستی۔ آج وہی چیزیں نئے لیبل اور نئے نام سے عام ہے، فیملی پلاننگ اور سو لوگرافی کے بعد لڑکی کی صورت میں اسقاط حمل گویا دختر کشی اور قتل اولاد کی نئی صورت اور نیا نام ہے۔ انشورنش اور طبی لیول مارکننگ، نیٹورک مارکننگ، لوٹری وغیرہ جوا کی نئی صورت اور نئے نام ہیں۔ بینکنگ سود کی نئی صورت، کمرشل انٹرسٹ وغیرہ سود کے نئے نام ہیں۔ غرضیکہ عصر

حاضر میں دور جاہلیت کی تمام رسومات بد کا گویا احیاء ہو چکا ہے۔

اسلاف نے اپنے تجربات اور قرآن وحدیث کی تعلیمات کی روشنی میں یہ بات کہی ہے کہ ایک عمل صالح کے بعد دوسرے عمل صالح کی توفیق پہلے عمل صالح کی مقبولیت کی علامت ہے تو گویا جو لوگ رمضان کے بعد بھی نماز، تلاوت، ذکر واذکار اور استغفار کرتے رہتے ہیں انکی رمضان کی عبادت عند اللہ مقبول ہو چکی۔ اور سب کچھ ترک کر دے گویا اس کی مقبولیت مشکوک ہے۔

اب سوال پیدا ہوتا ہے کہ رمضان کے بعد بھی اعمال صالحہ پر استمرار رہے اس کے لئے کیا کرنا چاہیے، تو سلف صالحین کے بیان کے مطابق :- (۱) تجدید توبہ (۲) ہمیشہ استغفار (۳) اپنی طبیعت کے مطابق کسی نیک کام پر مداومت (۴) دعا کا التزام خاص طور پر یہ دعا اللھم اعننی ذکرك وشکرك وحسن عبادتك اسی لیے نبی کریم ﷺ نے حضرت معاذ رضی اللہ عنہ کو بھی ہمیشہ اس دعا کو ہر فرض نماز کے بعد پڑھنے کی وصیت کی ہے۔ (۵) اسلاف صالحین کے حالات زندگی کا مطالعہ جیسا کہ چند واقعات اوپر بھی بیان کئے گئے۔ (۶) صالحین کی صحبت اختیار کریں۔

اے میرے مسلمان بھائیو! کیا تم نے ”لیلۃ القدر“ کو نہیں پایا اور تم اس میں اللہ کے سامنے روئے نہیں؟ کیا تم نے رمضان میں قرآن کی تلاوت اور نماز کا اہتمام نہیں کیا؟ اب کیوں تم دوبارہ معاصی والی زندگی کی طرف لوٹ رہے ہو خدا را اپنے اوپر رحم کرو اور معصیت سے اجتناب کر کے رمضان میں جیسی زندگی گزاری ویسی ہی زندگی گزارنے کی مکمل کوشش کرو۔ اللہ ہماری حفاظت فرمائے، اور اپنی پناہ میں لے لے۔ کہ ہم ان لوگوں میں سے نہ ہوں جو صرف رمضان میں اللہ کی عبادت اور گیارہ ماہ اللہ کی مافرمائی میں گزارتے ہیں۔ آمین یا رب العالمین

دارالافتاء جامعہ حقانیہ سہیل سہیل سرگودھا

بسم اللہ الرحمن الرحیم
بغیر دانت والے جانور کی قربانی کا حکم

الاستفتاء

کیا فرماتے ہیں علماء کرام اس مسئلہ کے بارے میں کہ :
جس جانور کے دانت بالکل پیدا ہی نہ ہوئے ہوں اس کی قربانی کا کیا حکم
ہے؟ امام ابو حنیفہ رحمہ اللہ جواز کے قائل ہیں، جبکہ امام ابو یوسف رحمہ اللہ مطلقاً عدم
جواز کے قائل ہیں، مفتی پر قول کیا ہے؟

سائل: افتخار احمد

0301-7878112

الجواب باسم الملك الوهاب

جس جانور کے دانت بالکل پیدا ہی نہ ہوئے ہوں اور وہ چارہ کھا سکتا ہو تو عام
کتب فقہ و فتاویٰ میں اس کی قربانی کو ناجائز لکھا ہے جیسا کہ درمختار کی درج ذیل عبارت
سے واضح ہے :

فی الدر المختار: (ج ۶ ص ۶۳ ط بیروت) ولا بالهتماء التي لا اسنان لها.

وفی البزازیة علی هامش الهندیة: (ج ۶ ص ۲۹۳ ط کوئٹہ) خمسة

عشر من الآفات لا يمنع منها عدم الاسنان لواعتلاف، وعن الثاني رحمه

الله تعالى المنع مطلقاً.

وفی الخانیة علی هامش الهندیة: (ج ۳ ص ۲۵۳ ط کوئٹہ) والتي

لا اسنان لها وهي تعتلف او لا تعتلف لا يجوز۔

وفي المحيط البرهانی: (ج ۸ ص ۳۶۶ ط کرائشی) واما الہتمام التي

لا اسنان لها فقد روی هشام عن ابی یوسف انه لا يجوز سواء كانت

تعتلف او لا تعتلف۔

انہی حوالوں کی بنیاد پر فقہ و فتاویٰ کی بعض اور کتب میں بھی اس کی قربانی کو ناجائز لکھا ہے چنانچہ ”بہشتی زیور“ (حصہ سوم ص ۳۰ ط مکتب خانہ جمیلی) میں تصریح ہے کہ :

”ہس جانور کے بالکل دانت نہ ہوں اس کی قربانی درست نہیں۔“

اور ”بارہ مہینوں کے فضائل و احکام“ (ص ۲۴ ط اوارہ اسلامیات) میں

ہے کہ :

”ہس جانور کے دانت بالکل نہ ہوں اس کی قربانی ناجائز ہے۔“

لیکن ”بدائع الصنائع“ اور ”البحر الرائق“ وغیرہ کتب فتاویٰ میں اگر ایسا جانور

بہسانی چارہ کھا سکتا ہو (اور صحتمند ہو) تو اس کی قربانی کا جواز منقول ہے اور ”فتاویٰ

ہندیہ“ میں اس قول کو ”محیط سرخسی“ کے حوالہ سے صحیح قرار دیا ہے۔ نیز شیخ

الاسلام حضرت مولانا علامہ ظفر احمد عثمانی قدس اللہ تعالیٰ سرہ نے بھی

”اعلاء السنن“ میں ایسے جانور کی قربانی کے جواز کو راجع قرار دیا ہے۔ ان کتب کی

عبارات درج ذیل ہیں :

وفي الهندية: (ج ۵ ص ۲۹۸ ط کوئٹہ) واما الہتمام التي لا اسنان لها فان

كانت ترعى وتعتلف جازت والا فلا۔ کذا في البدائع وهو الصحيح

كذا في محيط السرخسی۔

وفي البحر الرائق: (ج ٨ ص ٣٢٢ ط كوثته) ولا يجوز بالهتماء التي
لا اسنان لها ان كانت لا تعتلف وان كانت تعتلف جاز هو الصحيح.

وفي الفتاوى السراجية: (ص ٣١٣ كراتشي) ولا بالهتماء التي
لا اسنان لها الا اذا كانت تعتلف من الاعلاف.

وفي الشلبي على الزيلعي (ج ٦ ص ٦ ط بيروت) (قوله والهتماء
لا تجوز وهي التي لا اسنان لها) اي سواء اعتلفت اولم تعتلف لان
الاسنان بمنزلة الاذن على ما ذكرنا وفي رواية تجوز اذا كانت
تعتلف وهو الاصح لانها حينئذ صارت بمنزلة الصحيحة كذا في
مناسك الكرماني وفي المجموع ويضحي بالجماء والحضي والثولاء
والهتماء التي تعتلف اهـ.

وفي الاعلاء (ج ١ ص ٢٥٦ ط كراتشي) اقول جواز التضحية بها هو
ما ذهب اليه ابو حنيفة..... وحاصله ان الهتماء تجوز عند ابي حنيفة
اذا كانت تعتلف ولا تجوز عند ابي يوسف مطلقاً.....

وقال في الدر المختار ولا بالهتماء الذي لا اسنان لها ويكفي بقاء
الاكثر وقيل ما تعتلف به هو وما قبله روايتان حكاهما في الهداية عن
الثاني. وجزم في الحانية بالثانية وقال قبله والتي لا اسنان لها وهي
تعتلف اولاً تعتلف لا تجوز. انتهى.

ويظهر من هذا الكلام ان هؤلاء الاعلام لم يطلعوا على مذهب
الامام في الهتماء والثرماء وظنوا مذهب ابي يوسف مذهب الامام
كما لا يخفى.

وقد بينا لك ان مذهبى هو جواز اهتمام الثرماء اذا كانتا مختلفان وهو الذى اعتمدته فى البدائع وهو الارجح من حيث القياس لان الانسان ليست من الاعضاء المقصودة بل انما هى مقصودة بالاعتلاف فاذا حصل هذا المقصود فلا عبرة ببقاءها وسقوطها ويرد على ما فى الختانية انه اعتبر الانسان من الاعضاء المقصودة فينبغى ان يعتبر بقاء الاكثر كالاذن والذنب وان اعتبرها من الاعضاء المقصودة فما الوجه فى قوله بعدم اهتمام التى لا انسان لها سواء كانت تختلف ام لا.

فان قلت يرد عليكم القرن لانه ليس عندكم من الاعضاء المقصودة وقد شرطتم بقاء اصله قلنا: نعم ولكن شرطنا ذلك باثر عتبة بن عبد السلى الذى قال فيه: انه صلى الله عليه وسلم نهى مستأصلة القرن لا بالقياس. وان كنتم قسمتم الانسان على القرن كان ينبغى لكم القول بكفاية واحد منها ولا معنى لاعتبار بقاء قدر ما تختلف به بالجملة لم يظهر لى وجه ما اختاره فى التنوير والختانية. والارجح عندى ما اختاره فى البدائع من قول ابى حنيفة والله اعلم.

..... وتبين بذلك ان مذهب الامام فى اهتمام والثرماء ليس جوازهما مطلقاً بل فيهما عنه روايتان: فى رواية اعتبر الاعتلاف، وفى اخرى قلة الذهاب وكثرته. وظهر بذلك ان مشايخ المذهب قد اطلعوا على مذهب الامام ولم يجعلوا مذهب ابى يوسف مذهباً له خلاف ما ظنه بعض الاحباب.

نوٹ: واضح رہے کہ ”امداد الاحکام“ (ج ۲ ص ۲۸۱ ط مکتبہ دارالعلوم کراچی) میں خود حضرت علامہ عثمانی قدس سرہ کا فتویٰ اس بارے میں عدم جواز کا ہے مگر یہ فتویٰ ۲۳ / ذیقعدہ ۱۳۲۵ھ ہجری کا لکھا ہوا ہے اور ”اعلاء السنن“ کی کتاب الاضحیہ کی تالیف ذوالحجہ ۱۳۵۶ھ میں مکمل ہوئی جیسا کہ ”اعلاء السنن“ (ج ۱ ص ۲۸۹) دیکھنے سے واضح ہے اس سے معلوم ہوا کہ ”اعلاء السنن“ کی تحقیق ”امداد الاحکام“ سے تقریباً دس سال بعد کی ہے اور ”اعلاء السنن“ میں حضرت علامہ عثمانی قدس سرہ نے تصریح کی ہے کہ ”میرے نزدیک راجح جواز ہے“ حیث قال والارجح عندی ما اختاره فی البدائع من قول ابی حنیفۃ واللہ اعلم۔

فقط واللہ اعلم

کتبہ عبدالناصر ترمذی

متعلم جامعہ حقانیہ سایہوال

۱۳۳۰ / ۱۱ / ۱۹ھ

تصدیق و توثیق

از: شیخ الاسلام حضرت مولانا مفتی محمد تقی عثمانی صاحب دامت برکاتہم العالیہ

نائب صدر جامعہ دارالعلوم کراچی

الجواب صحیح

بندہ محمد تقی عثمانی عفی عنہ

دارالافتاء جامعہ دارالعلوم کراچی

۱۳۳۰ / ۱۱ / ۱۵ھ

تصدیق و توثیق

حضرت مولانا مفتی محمود اشرف عثمانی صاحب دامت برکاتہم العالیہ
استاذ الحدیث و مفتی جامعہ دارالعلوم کراچی

بسم اللہ الرحمن الرحیم

عزیز مکرم مولانا عبدالناصر ترمذی سلمہ کا تحریر کردہ فتویٰ احقر نے پڑھا۔ علامہ
کاسانی، علامہ ابن نجیم اور علامہ ظفر احمد عثمانی قدس سرہم و ھم حفظہ کی اعلاء السنن میں
ذکر کردہ تحقیق راجح معلوم ہوتی ہے کہ اگر ”ھتماء“ وہ جانور جس کے پیدائشی دانت
نہ ہوں۔ اور ”شرعاء“ جس کے دانت ٹوٹ گئے ہوں، یا سانی چارہ کھا سکتا ہو
(اور صحت مند ہو یعنی عام دوسرے جانوروں کی طرح کھا ہو) تو امام اعظم ھم حفظہ کے
نزدیک اس کی قربانی درست ہے۔ اور یہی صحیح اور راجح ہے کیونکہ عیب کی علت اس
سے حکماً مرتفع ہے۔ واللہ تعالیٰ اعلم

ہندہ محمود اشرف غفر اللہ لہ

۱۱/شوال ۱۴۳۳ھ

تصدیق و توثیق

حضرت مولانا مفتی سید عبدالقدوس ترمذی صاحب دامت برکاتہم العالیہ
مستتم و مفتی جامعہ حقانیہ ساہیوال سرگودھا
باسمہ سبحانہ و تعالیٰ

جس جانور کے دانت پیدا ہی نہ ہوئے ہوں اور وہ چارہ کھا سکتا ہو اس کی قربانی
کے جواز و عدم جواز کے متعلق تفصیلی تحقیق اس تحریر میں لکھ دی گئی ہے، عام کتب
فقہ میں اگرچہ عدم جواز لکھا ہے لیکن راجح قول جواز ہی کا معلوم ہوتا ہے کما یدل علیہ
کلام الشیخ العلامة ظفر احمد العثماني رحمه الله تعالى، و يظهر ايضا من عبارة
البحر والهندية والبدائع، وصححه العلامة السرخسي في المحيط فالراجح
الجواز لان المدار على الاعتلاف لكن الافضل ان لا يضحى الاهتمام للاحتياط
والاختلاف دفعه لوضحي صح ولا اعاده عليه لانه اثني بالراجح۔
هذا ما عندي ولعل عند غيري احسن من هذا وبعد هذا فالتحقيق
صحيح والمجيب نجيب۔

کتبہ الاحقر عبد القدوس الترمذی غفرلہ

خادم الافتاء بالجامعة الحقانية ساہیوال سرگودھا

۱۳۴۰/۱۱/۲۲ ہجریوم الجمعة

حافظ محمد اکبر شاہ بخاری زید مجدہم جام پور

شیخ الاسلام حضرت مولانا ظفر احمد عثمانی رحمۃ اللہ علیہ

رئیس المدینہ شیخ الاسلام حضرت مولانا ظفر احمد عثمانی رحمۃ اللہ علیہ کا شمار ان علماء حق میں ہوتا ہے جن پر عرب و عجم کو ہمیشہ ناز رہے گا، آپ کا نام عالم اسلام کے ان مشاہیر علماء میں سرفہرست تھا بلکہ آپ ان کے صدر نشین تھے جن کے بحر علمی، تقدس و بزرگی، دینی علوم میں کمال جامعیت، بصیرت اور تفقہ کو علمی حلقوں میں بطور سند پیش کیا جاتا تھا، آپ نہ صرف یہ کہ علوم شریعت کے بحر عالم تھے بلکہ علوم طریقت اور سلوک و تصوف کے بھی کامل شیخ تھے، آپ کی ذات اقدس علوم ظاہری اور علوم باطنی دونوں کا مخزن تھی اور آپ کے علوم و فضل، اخلاص و عمل، تقویٰ و طہارت، خشیت للیت سادگی و تواضع اور دیگر اوصاف فاضلہ سے اسلاف کی یاد تازہ ہوتی تھی۔

آپ ایک بلند پایہ علمی خاندان سے تعلق رکھتے تھے، آپ کا سلسلہ نسب حضرت عثمان غنی رضی اللہ عنہ سے ملتا ہے۔ آپ ۱۳ / ربیع الاول ۱۳۱۰ھ کو قصبہ دیوبند ضلع سہارنپور میں پیدا ہوئے آپ کے والد شیخ لطیف احمد عثمانی مشہور زمیندار اور دیوبند کے رئیس تھے، دارالعلوم دیوبند والی زمین آپ کے دادا شیخ نہال احمد عثمانی کی عطیہ کردہ ہے، حکیم الامت حضرت مولانا اشرف علی تھانوی رحمۃ اللہ علیہ آپ کے حقیقی ماموں تھے بچپن ہی سے آپ ان ہی کے زیر تربیت رہے، اور پھر انہی کے حکم پر مدرسہ مظاہر علوم سہارنپور میں حضرت اقدس مولانا خلیل احمد سہارنپوری کی خدمت میں رہ کر فیض علمی اور روحانی حاصل کیا۔ فراغت تعلیم کے بعد مدرسہ مظاہر علوم میں سات برس تک تدریسی خدمات انجام دیتے رہے پھر آئندہ بچپنیں برس اپنے ماموں حکیم الامت تھانوی رحمۃ اللہ علیہ کی

خدمت میں تھانہ بھون میں رہ کر گزارے، جہاں حضرت حکیم الامت کے زیر نگرانی درس و تدریس کے علاوہ بڑے بڑے علمی کارنامے سرانجام دیے، اسی دوران معرکہ الآراء، تالیف اعلاء السنن میں ضخیم جلدوں میں علم حدیث پر عربی زبان میں تصنیف فرمائی، جس کے بارے میں حضرت تھانوی رحمۃ اللہ علیہ ارشاد فرماتے ہیں کہ ”مولوی ظفر احمد عثمانی جو میرے بھانجے بھی ہیں اس دور کے امام محمد اور علوم دین کا سرچشمہ ہیں انہوں نے اعلاء السنن کے علاوہ اگر کوئی کتاب نہ بھی لکھی ہوتی تب بھی اپنی فضیلت و کرامت کے اعتبار سے یہی ایک کتاب ان کے علمی مقام کے لیے بڑی دلیل ہے۔“

حضرت علامہ سید محمد یوسف بنوری رحمۃ اللہ علیہ فرماتے ہیں کہ ”حضرت مولانا عثمانی نے اس کتاب ”اعلاء السنن“ کے ذریعہ جہاں علم پر احسان عظیم کیا وہاں علماء حنفیہ قیامت تک ان کے مہربان منت رہیں گے۔“

بہر حال آپ کی بہت سی کتابیں منضہ شہود پر آئیں جن میں احکام القرآن، القول المیسور، حقیقت معرفت، ترویج پرویزیت، فضائل قرآن، اور سیرت منصور وغیرہ قابل ذکر ہیں۔

آپ کے علمی و روحانی مقام کا اندازہ اس امر سے بھی لگایا جاسکتا ہے کہ آپ کے تلامذہ اور خلفاء میں ایسے جید علماء بھی شامل ہیں جن کا نام آتے ہی احترام سے گردنیں جھک جاتی ہیں:

شیخ الحدیث مولانا محمد ادریس کاندھلوی، مولانا بدر عالم میرٹھی، مولانا عبد الرحمن کامل پوری، شیخ الحدیث مولانا محمد زکریا کاندھلوی، مولانا اسعد اللہ سارنپوری، مولانا مفتی دین محمد نگالی، مولانا شمس الحق فرید پوری، مولانا اعتشام الحق تھانوی، مولانا محمد مالک کاندھلوی اور مولانا مفتی عبدالشکور ترمذی رحمۃ اللہ علیہ وغیرہ وغیرہ حضرات خاص طور پر قابل

ذکر ہیں۔

درس و تدریس اور تبلیغ و ارشاد آپ کا اصل مشن رہا اور مختلف دینی مراکز میں علمی خدمات انجام دیتے رہے، مدرسہ مظاہر علوم سہارنپور کے علاوہ مدرسہ اشرفیہ تھانہ بھون، ڈھاکہ، بنوریہ، مدرسہ عالیہ ڈھاکہ اور آخر میں دارالعلوم الاسلامیہ ٹنڈوالہ یار سندھ میں آپ نے ہزاروں تشنگان علوم کو سیراب و شاداب کیا۔

دینی و علمی خدمات کے علاوہ آپ کی سیاسی و ملی خدمات بھی ناقابل فراموش ہیں، آپ کی سیاسی جدوجہد کا آغاز ۱۹۳۸ء میں آل انڈیا مسلم کے اجلاس پٹنہ سیشن سے ہوا، جہاں حکیم الامت تھانوی کے خصوصی نمائندہ کی حیثیت سے آپ نے حضرت حکیم الامت تھانوی رحمۃ اللہ علیہ کا تاریخی پیغام پڑھ کر سنایا تھا اور قائد اعظم اور دیگر ارباب لیگ کے سامنے حضرت تھانوی کے نقطہ نگاہ کی ترجمانی فرمائی تھی، اس کے بعد مسلم لیگ اور کانگریس کے آخری فیصلہ کن انتخابات کے سلسلہ میں آپ نے پورے ہندوستان کا طوفانی دورہ کیا اور مسلم رائے عامہ کو پاکستان کے حق میں کیا اس الیکشن میں لیاقت علی خاں کی کامیابی مولانا عثمانی کی مرہون منت ہے اسی طرح سلٹ ریفرنڈم کی مہم جو نہایت معرکہ الآراء تھی اس کی فتح کا سہرا بھی آپ ہی کے سر ہے، اسی اعتراف کے طور پر قائد اعظم نے آپ ہی کے دست مبارک سے پرچم کشائی کرائی اور واضح طور پر فرمایا کہ پاکستان کی تحریک میں کامیابی انہی علماء حق کی بدولت ہوئی ہے۔

قیام پاکستان کے بعد نظام اسلام کے نفاذ کے لیے آپ نے انتھک جدوجہد کی ۱۹۴۹ء میں قرارداد مقاصد شیخ الاسلام علامہ شبیر احمد عثمانی کے ساتھ مل کر منظور کرائی۔ ۱۹۵۱ء میں ۲۲ نکات پر مشتمل ایک دستوری خاکہ مرتب کیا جس میں ہر مکتب فکر کے علماء کے دستخط شامل ہیں۔ حکومت پاکستان کی طرف سے حکومت سعودی عرب

کے لیے خیرگالی مشن میں ایک ممبر کی حیثیت سے شرکت فرمائی اور میدانِ عرفات میں سلطان ابن سعود کی درخواست پر مسلمانانِ عالم کو خطاب فرمایا۔ الغرض جب بھی آپ نے یہ محسوس کیا کہ اب عملی طور پر حصہ لینے کا وقت ہے تو آپ نے مشاغلِ علمیہ کے ساتھ ملکی سیاست میں عملی حصہ لینے سے کبھی دریغ نہ کیا اور اعلاء کلمۃ الحق ادا کرتے رہے۔

۱۹۶۹ء میں جب ملک میں سوشلزم اور دوسرے لادینی نظریات کا مقابلہ کرنے کے لیے ملکی سیاست میں حصہ لینے کی ضرورت پیش آئی تو انتہائی ضعت و پیراۂ سالی کے باوجود آپ میدانِ عمل میں نکل آئے اور مرکزی جمعیت علماء اسلام کے امیر اعلیٰ کی حیثیت سے ملک کے دونوں حصوں میں مسلمانوں کو اس فتنہ سے آگاہ فرماتے رہے۔ بہر حال آپ کی ساری حیات علمی، دینی، تبلیغی اور سیاسی و ملی خدمات میں مصروف رہے، اور آخر کار ۲۳ ذی قعدہ ۱۳۹۲ھ مطابق ۸ دسمبر ۱۹۷۴ء اپنے خالقِ حقیقی سے جا ملے، انا للہ وانا الیہ راجعون۔ ہزاروں عقیدت مندوں نے کراچی میں نمازِ جنازہ پڑھی، امامت کے فرائض آپ کے ساتھی مفتی اعظم پاکستان حضرت مولانا مفتی محمد شفیع صاحب نے انجام دیے۔ حق تعالیٰ اپنے اس بندے پر کروڑ ہا رحمتیں نازل فرمائیں اور ہم خدام کو آپ کے نقش قدم پر چلنے کی توفیق عطا فرمائیں، آمین۔

آسماں تیری لحد پر شہنم افشانی کرے

ہرزہ نورستہ تیرے در کی درباری کرے

مولانا محمد آصف چمنوی

اخبار الجامعہ

یکم شوال: حضرت صدر جامعہ مدظلہم نے عید الفطر کے موقع پر عید گاہ حقانیہ میں مسلمانوں کے عظیم اجتماع سے خطاب فرما کر نماز عید پڑھائی۔ ۲: حضرت مدظلہم کے ماموں جان جناب سید شمشاد حسین صاحب مرحوم انتقال فرما گئے، انا للہ وانا الیہ راجعون۔ اللہ تعالیٰ مرحوم کی کامل مغفرت فرمائیں اور پسماندہ گان کو صبر جمیل عطا فرمائیں۔ ۶: جامعہ ہذا میں عید الفطر کی تعطیلات کے بعد درجہ حفظ میں تعلیم کا آغاز ہوا۔ ۱۰: جسٹس پیر سید کرم شاہ الازہری آف بحیرہ کے صاحبزادہ جناب امین الحسنات صاحب جامعہ میں تشریف لائے اور مختصر قیام کے بعد واپسی ہوئی۔ ۱۵: جامعہ میں شعبہ کتب کی تعلیم کا آغاز ہوا، حضرت مدظلہم نے مختصر بیان کے بعد دعا فرمائی۔ دعا ہے کہ اللہ تعالیٰ نئے تعلیمی سال کو مبارک فرمائیں اور جامعہ کو دن و گنی اور رات چو گنی ترقی عطا فرمائیں۔ ۱۷: حضرت مدظلہم نے جامعہ اسلامیہ محمودیہ اور مدرسہ مدینۃ العلوم سرگودھا میں نئے تعلیمی سال کے موقع پر بیانات فرمائے۔ ۲۰: جامعہ سراج العلوم سرگودھا اور بڈالی میں حضرت کے بیان ہوئے۔ ۲۱: حضرت مدظلہم نے فیصل آباد میں افتتاح مشکوٰۃ شریف کے موقع پر بیان فرمایا۔ ۲۲: جامعہ میں شعبہ تخصص فی الفقہ الاسلامی کے طلبہ کی تعلیم کا آغاز ہوا۔ ۲۷: حجاج کرام کی تربیت حوالہ سے حسب سابق اس مرتبہ بھی تین روزہ حج تربیتی کورس کا اہتمام کیا گیا جس کی افتتاحی مجلس سے حضرت مدظلہم نے پر اثر اور مفید بیان فرمایا۔ بعد ازاں حضرت مولانا مفتی حبیب اللہ صاحب زید مجدہم مسلسل تین روز تک حجاج کرام کو درس دیتے رہے۔